


कुछ पने डायरी के

मन से-मुख से... • आप अपने मन की बात किससे कहते हैं?

• वह कौन है जिसे आप सच्चा और विश्वासपात्र मानते हैं?

01 जून 2016, बुधवार, रात - 10:30, स्थान - दिल्ली

आज मेरा जन्मदिन था। आज का दिन मेरे लिए बेहद खुशी का दिन था। आज का दिन मैंने अपने पूरे परिवार दादा-दादी, चाचा-चाची, बुआ-मौसी, नाना-नानी, मामा-मामी और अपने सभी छोटे-बड़े भाई-बहनों के साथ खुशी से बिताया।



सभी ने मुझे मेरे मनपसंद उपहार दिए, लेकिन जो उपहार दादा जी ने मुझे दिया वह सबसे बढ़िया और खूबसूरत था। वह था पेरियार राष्ट्रीय उद्यान घूमने के लिए बुक कराया गया हवाई-जहाज का टिकट। मैं खुशी से झूम उठा।

× × ×

5 नवंबर 2016, रविवार, रात - 10:00, स्थान - कौच्च के होटल का एक कमरा

मैं सुबह से ही बेहद खुश था। सारी तैयारियाँ जल्दी-जल्दी समाप्त करके हम सभी शाम 4:00 बजे इंदिरा गांधी अंतरराज्यीय हवाई अड्डे पहुँच गए। वहाँ पर जाँच

शिक्षण संकेत— * कक्षा में 'डायरी-लेखन' की विशेषताओं पर चर्चा कीजिए।

* फिर बच्चों को पाठ का मौन पठन कर 'डायरी-लेखन' की विशेषताओं को लिखने के लिए कहिए।

* बच्चों को पहले की किसी यादगार घटना को डायरी के रूप में लिखने को कहें।

के लिए लंबी कतारें थीं। लगभग एक घंटे बाद हम हवाई जहाज में बैठे। हवाई जहाज में बैठने का यह मेरा पहला अवसर था। शाम 5:30 बजे हवाई-जहाज ने उड़ान भरी। रात 8:00 बजे हम लोग कोच्चि हवाई-अड्डे पर पहुँच गए थे। वहाँ से टैक्सी लेकर हम सभी होटल पहुँचे।

× × ×

6 नवंबर 2016, सोमवार, रात - 10:00, स्थान - कोच्चि के होटल का कमरा

आज सुबह मैं सबसे पहले जग गया। सबको जगाया। सभी मेरी उत्सुकता देखकर हँसने लगे। फिर हम सभी तैयार होकर गाइड के साथ निकल पड़े—पेरियार राष्ट्रीय उद्यान की सैर पर।

उद्यान से कुछ दूरी पर हम टैक्सी छोड़ पैदल चलने लगे। गाइड हमें उद्यान के बारे में बताने लगा—पेरियार वन्य जीव अभ्यारण्य दक्षिण भारत का सबसे बड़ा अभ्यारण्य है। यह अभ्यारण्य हाथियों और बाघों के लिए आरक्षित है।

बातें करते-करते हम उद्यान के बीच बनी झील के पास पहुँच गए। वहाँ हाथी जलक्रीड़ा कर रहे थे। तभी वहाँ एक बाघ पानी पीने आ गया। बाघ को देखकर सभी हाथी एकजुट होकर खड़े हो गए। बाघ पानी पीकर चुपचाप वहाँ से चला गया। हम सभी बेहद रोमांचित थे। मेरा बाघ को निकट से देखने का यह पहला अवसर था।



हाज
भरी ।
लेकर

मरा
बकर
स्त्रीय

न के
रण्य

हाथी
सभी
हम



गाइड ने वन्य जीवों को अच्छी तरह से देखने के लिए हमें बोटिंग की सलाह दी। हम सभी बोट पर सवार हो गए। बोटिंग के बाद मैंने बोट चलाते हुए चित्र भी खिंचवाएँ।

हमने अनेक प्रकार के जीव-जंतु जैसे— सांभर, हिरण, जंगली कुत्ते, शेर जैसी पूँछ वाले दुर्लभ वानर, नीलगिरि लंगूर, दुर्लभ प्रजाति के साँप, पाइथन, कोबरा तथा पक्षियों में डाटर्स, किंगफिशर, हॉर्नबिल और लंबी पूँछ वाले झोगोंस देखें।

इन सबसे भी अधिक लुभावना वहाँ का स्वच्छ और गरमी रहित वातावरण था। वहाँ से वापस आने का मन ही नहीं कर रहा था। लेकिन शाम हो गई थी। इसलिए वापस आना पड़ा।

होटल पहुँचते ही मम्मी-पापा दिल्ली लौटने की तैयारी में लग गए और मैं अपने अनुभवों को डायरी के पन्नों में समेटने लगा।

अमन भार्गव

अभ्यास Exercises

शब्दार्थ word meaning

जन्मदिन	-	<i>birthday</i>
अंतरराज्यीय	-	<i>interstate</i>
कतारें	-	<i>queues</i>
नियत	-	<i>fixed</i>
अभ्यारण्य	-	<i>sanctuary</i>
रोमांचित	-	<i>thrilled</i>
दुर्लभ	-	<i>extinct</i>
अनुभव	-	<i>experience</i>

राष्ट्रीय उद्यान	-	<i>national park</i>
जाँच	-	<i>checking</i>
अवसर	-	<i>chance</i>
उत्सुकता	-	<i>eagerness</i>
आरक्षित	-	<i>reserved</i>
सलाह	-	<i>advice</i>
लुभावना	-	<i>pleasant</i>
वातावरण	-	<i>atmosphere</i>

पाठ से...

1. सही विकल्प चुनिए Choose the correct option—

क. अमन का जन्मदिन कब था?

31 अक्टूबर

1 जून

2 दिसंबर

3 जनवरी

ख. हवाई जहाज ने कितने बजे उड़ान भरी?

शाम के 4:00 बजे

शाम के 5:30 बजे

रात के 8:00 बजे

रात के 10:00 बजे

ग. उद्यान के बीच में क्या था?

फ़व्वारा

नदी

झील

पहाड़ी



2. पाठ के आधार पर वाक्यों को 1, 2, 3, 4, 5... क्रम से लगाइए—

Arrange the sentences 1, 2, 3, 4, 5... according to the lesson—

- इन सबसे भी अधिक लुभावना वहाँ का स्वच्छ और गरमी रहित वातावरण था।
- सभी ने मुझे मेरे मनपसंद उपहार दिए।
- मेरा बाघ को निकट से देखने का पहला अवसर था।
- सभी मेरी उत्सुकता देखकर हँसने लगे।
- आज का दिन मेरे लिए बेहद खुशी का दिन था।

3. इन प्रश्नों के उत्तर दीजिए Answer these questions—

क. अमन के लिए सबसे बढ़िया और खूबसूरत उपहार क्या था?

.....
.....

ख. अमन कोच्चि हवाई-अड्डे कब और कितने बजे पहुँचा?

.....
.....

ग. अमन क्या देखकर रोमांचित हो उठा?

.....
.....

घ. अमन ने पेरियार राष्ट्रीय उद्यान में क्या-क्या देखा?

.....
.....
.....



1.

भाषा से...



2.

- । — **पूर्ण-विराम** — वाक्य पूर्ण होने पर लगाया जाता है; जैसे— मैं बाज़ार गया था।
- , — **अल्प-विराम** — वाक्य बोलते या पढ़ते समय थोड़ा रुकने के लिए लगाया जाता है; जैसे— मैं फल, फूल और मिठाइयाँ लेने गया था।
- ? — **प्रश्न-चिह्न** — प्रश्नसूचक वाक्य के अंत में लगाया जाता है; जैसे— तुम कहाँ गए थे?
- ! — **विस्मयसूचक** — वाक्यों में खुशी, दुख, आश्चर्य, धृणा आदि के भावों को प्रकट करनेवाले शब्दों के साथ लगाया जाता है; जैसे— वाह! कितनी अच्छी खुशबू है।

3.

भाषा में भाव एवं अर्थ पूर्ण रूप से स्पष्ट करने के लिए लगाए गए चिह्न विराम-चिह्न कहलाते हैं।

4.

1. इन वाक्यों में उत्सुक्त विराम-चिह्न लगाकर वाक्य पुनः लिखिए—

Put the punctuation marks and rewrite the sentences.

क. मैं पठनाता जा रही हूँ

ख. भाग्या लक्ष्मी चित्रा और मेघा सहेलियाँ हैं

ग. तुम कौन हो

घ. छि: यहाँ कितनी गंदगी है

2. अर्थ मिलाइए Match the following—

क. Today is my birthday.

यह अभ्यारण्य हाथियों और बाघों के लिए आरक्षित है।

ख. All of us reached Indira Gandhi International Airport at 4o' clock.

हमने कई प्रकार के पशु-पक्षी देखे।

ग. This sanctuary is reserved for elephants and tigers.

आज मेरा जन्मदिन है।

घ. We saw many kinds of animals and birds.

हम सभी 4:00 बजे इंदिरा गांधी अंतरराष्ट्रीय हवाई-अड्डे पहुँच गए।

3. सुलेख Writing—

डायरी व्यक्तिगत जानकारी देनेवाला दस्तावेज़ है।


4. श्रुतलेख Dictation—

जन्मदिन, अभ्यारण्य, अंतरराष्ट्रीय, उत्सुक्ता, आरक्षित, रोमांचित, दुर्लभ, उद्यान, स्वच्छ, दक्षिण



पाठ से आगे...

- ◆ राष्ट्रीय उद्यान में छिपे जानवरों को पहचानिए और नाम बताते हुए इनपर चर्चा कीजिए—
Recognise the animals hidden in national park and discuss on them.



- ◆ अगर आप डायरी लिखते तो किसी छुट्टी के एक दिन का पना कैसा होता ? लिखिए और कक्षा में पढ़कर सुनाइए ।

Maintain your dairy and discuss about it in the class.